


தி வேர்ட் ஆப் கிரைஸ்ட்



THE WORD OF CHRIST

விதிவிலக்கின் வரலாம் உங்களுக்குள்ளே சகல
குறைததோடும் பரிபூரணமாக வாசமாயிருப்பதாக
கொலோசெயர் 3:16

மரம் 3

மார்ச் 2003

கனி 4



ஆசிரியர்

B. அர்ஜுனன்


கர்த்தரை தெய்வமாகக் கொண்டிருக்கிற ஜனம்
பாக்கியமுள்ளது. சங். 14:15

கிறிஸ்துவின்
வசனம்



அதிசயமான
வசனம்

சேலம் மாவட்டத்தில் நடைபெற்ற ஒன்பதாவது வாசகர்
கருத்தரங்கில் கலந்து கொண்டவர்கள்.



தெரிந்து கொள்ளுங்கள்!

எர்மோன்

K.R.K. ரவி ஆசிரி

இப்பெயருக்கு "முக்கியமான" "கரடு முரடான" என்ற அர்த்தங்கள் உள்ளன. இது பாசான் பீடபூமியை அடுத்த லீபனோனுக்கு எதிரே பாலஸ்தீனத்தின் வடகிழக்கு எல்லையில் அமைந்துள்ள ஒருமலை. 23 மைல் நீளமுள்ள இம்மலையின் பிரதான சிகரம் மூன்று பிரிவுகளாகப் பிரிக்கப்பட்டிருக்கிறது. இவைகளில் மிக உயரமான சிகரம் கடல் மட்டத்துக்கு மேல் 9, 232 அடி உயரமாக உள்ளது. எர்மோன் மலை ஆண்டு முழுவதும் பனி படந்ததாக உள்ளது. இதன் பனி படர்ந்த சிகரங்களை 120 மைல் தூரத்திலுள்ள சவக்கடல் பகுதியிலிருந்தும் காண முடியும். எமோரியர்கள் இதை "சேனீ" என்றும், சீதோனியர்கள் இதை "சிரியான்" என்றும் அழைத்தனர். உபா.4:47ல் இது "சீயோன்மலை" என்று அழைக்கப்படுகிறது.

FOR FREE DISTRIBUTION

"Go ye into all the world, and
preach the gospel to every
creature"
Mark 16:15

Published by
WORLD LITERATURE PUBLICATIONS
Post Box No. 5, Batlagundu - 624 202.
SOUTH INDIA.

ஒரு வேளை போஜனம்

ஆ
சி
ரி
ய
ரு
ரை

ONE MORSEL OF MEAT

போ

ஜனமானது நமக்கு தேவையான ஒன்று தான். ஆனால் நாம் போஜனத்திற்காக வாழக்கூடாது. அநேகருடைய கூற்று 'ஒருச்சான் வயிற்றுக்குத் தான் இந்த பிழைப்பு' என்பதாகும். ஆனால் நாம் வயிற்றுக்காகவும், ஒரு வேளை போஜனத்திற்காகவும் வாழக்கூடாது. பரிசுத்தவேதாகமத்திலே யாக்கோபின் பிள்ளைகள் ஏசா, யாக்கோபு ஆகிய இருவரைக் குறித்து படிக்கின்றோம். இவ்விருவரும் ஒரு தாய் வயிற்றுப் பிள்ளைகள் ஒரே நேரத்தில் பிறந்தவர்கள். எல்லாம் ஒன்றாயிருந்தும் ஆசீர்வாத விஷயத்தில் யாக்கோபே ஆசீர்வதிக்கப் படுகிறான். ஏசா மூத்தவனாக இருந்தும் ஞானத்தில் முதிர்ச்சியில்லாமல் "ஒரு வேளைப் போஜனத்துக்காகத் தன் சேஷடபுத்திரபாகத்தை விற்றுப்போட்டான்" (எபி.12:16). அதனால் ஆசீர்வாதத்தை இழந்தான். பின்பு அவன் ஆசீர்வாதத்தை பெற விரும்பியும் அது அவனுக்குக் கிடைக்கவில்லை. இந்நாட்களிலும் சேஷடபுத்திரபாகத்தை வாங்கும் தேசாந்திரிகள் தேசத்தில் மலிந்து கிடக்கிறார்கள். இவர்கள் கொச்சிக்கிற சிங்கத்தைப்போல பதிவிருந்து ஒருவேளை போஜனம் கொடுத்து தங்கள் காரியத்தை சாதிக்கின்றனர். இதை அறியாது ஏசாவைப் போல ஒருவேளை போஜனத்திற்காக அடிபணிந்து தங்கள் உரிமையை (சுதந்திரத்தை) இழந்து போகின்ற கூட்டம் இன்றும் இருக்கத்தான் செய்கிறது.

ஆதி முதல் இன்று வரை சாத்தான் கையாளும் தந்திரமான வித்தை இந்த போஜனம் தான். ஏவாளுக்கு இச்சிக்கப்பட்டதக்க விருட்சத்தை காண்பித்து "நீங்கள் இதைப் புசிக்கும் நாளிலே உங்கள் கண்கள் திறக்கப்படும் என்றும், நீங்கள் நன்மை தீமை அறிந்து தேவர்களைப் போல இருப்பீர்கள் என்றும் தேவன் அறிவார் என்றது" (ஆதி.3:5). இதைக்கேட்ட ஏவாள் அதைப் பறித்து புசித்து தன் கணவனுக்கும் கொடுத்து இருவரும் தேவ கட்டளையை மீறி பாவத்துக்குட்பட்டனர். இதே சாத்தான் இயேசுவிடம் வந்து: "நீர் தேவனுடைய குமாரனாயானால் இந்தக் கல்லுகள் அப்பங்களாகும்படி சொல்லும் என்றான். அவர் பிரதியுத்தமாக: மனுஷன் அப்பத்தினாலே மாத்திரமல்ல, தேவனுடைய வாயிலிருந்து புறப்படுகிற ஒவ்வொரு வார்த்தை யினாலும் பிழைப்பான் என்று எழுதியிருக்கிறதே என்றார்" (மத். 4:2-4). இங்கே இயேசுவிடம் சாத்தானின் சூழ்ச்சி பலிக்கவில்லை. ஆனால் அவருடைய பிள்ளைகளிடம் போஜன ஆசையை தூண்டிவிட்டு, அதற்கு கீழ்ப்படியப்பண்ணுகிறான். இதற்கு அடிபணிந்த போஜனப்பிரியர்கள் ஒரு வேளை சாப்பாட்டுக்கு ஒவ்வொரு கூட்டத்திற்கும் தவறாது போய் மூக்குப்பிடி பிடிக்கிறார்கள். தாங்கள் அழைக்கப்பட்ட

அழைப்பு, சுயாதீனம், எல்லாவற்றையும் ஒரு வேளை போஜனத் திற்கு அடகுவைத்து ஏசுவைப்போல சீர்கெட்டு அலைந்து திரிகிறார்கள். என் அருமை சகோதரனே, சகோதரியே "வயிற்றுக்குப் போஜனமும் போஜனத்துக்கு வயிறும் ஏற்கும்; ஆனாலும் தேவன் இதையும் அதையும் அழியப்பண்ணுவார்" (1 கொ.6:13).

ஆகையால், "அழிந்து போகின்ற போஜனத்திற்காக அல்ல, நித்திய ஜீவன் வரைக்கும் நிலைநிற்கிற போஜனத்திற்காகவே கிரியை நடப்பியங்கள் ; அதை மனுஷகுமாரன் உங்களுக்குக் கொடுப்பார் ; அவரைப் பிதாவாகிய தேவன் முத்திரித்திருக்கிறார்" (யோவா.6:27). நித்தியம் வரை நம்மை வழி நடத்தக்கூடியவர் இயேசுவானவர் இவர் கொடுக்கிறதான போஜனமும், தண்ணீரும் நம்மனைவரையும் திருப்தி செய்யக்கூடியதாக இருக்கிறது. தம்மிடம் வருவோரை அன்போடு ஏற்று இன்றும் என்றும் போஷிக்கிறவராயிருக்கிறார். அவர் பட்சபாதமுள்ளவரல்ல. ஆனால் மனுஷன் அப்படியல்ல பட்சபாதமுள்ளவனாகவும், தன்னையும் தன் குடும்பத்தையும் திருப்தி செய்கிறவனாகவும், ஒருவேளை போஜனம் கொடுத்து ஊரை ஏமாற்றுகிறவனாகவுமிருக்கிறான். அவன் கொடுக்கின்ற போஜனமும் அழிந்து போகும், அவனும் அழிந்து போவான். என்றுமே அழியாத நம் இயேசுவையும் அவருடைய வசனத்தையும் பற்றிக்கொண்டு சுயாதீனமுள்ளவர்களாக இருந்து மனுஷர்களுக்கு அடிமைகளாகாதிருக்கப் பிரயாசப்படுங்கள்.

விக்கிரகங்களுக்குப் படைக்கப்பட்ட போஜன விஷயத்தில் அநேகர் பெலவீனப்பட்டு அவைகளில் பங்கு கொண்டு சிலரைப் பிரியப்படுத்த முற்படுகின்றனர். என் சகோதரரே கூத்தாடும் மக்களோடு சேர்ந்து கூத்தாடி ஒரு வேளை போஜனத்தை சாப்பிட்டு நம்மை தீட்டுப்படுத்தலாகாது. "எல்லாவற்றையும் அநுபவிக்க எனக்கு அதிகாரமுண்டு, ஆகிலும் எல்லாம் பக்தி விருத்தியை உண்டாக்காது" (1 கொ.10:23) என்ற பவுலின் கூற்றுப்படி தகுதியாயிராத, பக்தி விருத்தியை உண்டாக்காதவைகளுக்கு விலகி நம்மைக் காத்துக் கொள்ள வேண்டும், "போஜனமானது நம்மை தேவனுக்கு உகந்தவர்களாக்க மாட்டாது" (1 கொ.8:8). தானியேல் காலத்தில் அவனும் அவனோடருந்த யூதா புத்திரர் மூவரும் சேர்ந்து ராஜாவின் போஜனத்தினாலும் அவன் பானம் பண்ணும் திராட்சரசத்தினாலும் தங்களை தீட்டுப்படுத்தலாகாதென்று, தங்கள் இருதயத்திலே தீர்மானம் பண்ணிக்கொண்டு, ராஜாவின் போஜன பதார்த்தங்களை விலக்கி வைத்தார்கள். இவர்கள் யாருக்காக அவைகளை விலக்கி வைத்தார்கள். தேவனுக்காகவும், தேவனுடைய நாம மகிமைக்காகவும் அவைகளைப் புசியாது விலக்கி வைத்தார்கள். ஆனால் இன்று நண்பனுக்காகவும், உற்றார் உறவினர்களுக்காகவும் ஒரு வேளை சாப்பிட்டு விட்டேன் அல்லது ஒருவேளை குடித்து விட்டேன் என்று சொல்லுகிறவர்கள் உண்டு. "சாப்பமானது தன்னுடைய தந்திரத்தினாலே ஏவாளை வஞ்சித்தது போல" (2 கொ.11:3) இவர்களுடைய மனதும் கிறிஸ்துவைப்பற்றிய உண்மையினின்று விலகும்படி இப்படிப்பட்டவர்கள் மூலமாக வஞ்சிக்கப்படுகிறது. என் பிரிய சகோதரரே சாத்தானாலே நாம் மோசம் போகாதபடிக்கு மிகுந்த எச்சரிப்புள்ளவர்களாக இருக்க வேண்டும். அவனுடைய தந்திரங்கள் நமக்குத் தெரியாதவைகள் அல்லவே. அவன் பெலவீனமானவர்களைக் கொண்டு பலமுள்ளவர்களை வேட்டையாடுகிறான். இவ்விஷயத்தில் தானியேல், சாத்ராக், மேஷாக், ஆபேத்நேகோ என்ற இந்த நான்கு புருஷரும் தங்களைக் காத்துக் கொண்டு தேவனுக்கு உகந்தவர்களாகவே ஜீவித்தனர்.

நாம் புசிக்க வேண்டிய ஒரு போஜனமுண்டு நாம் குடிக்க வேண்டிய ஒரு பானமும் உண்டு. நம்முடைய பிதாக்கள் வனாந்திரத்திலே மன்னாவைப் புசித்தும் மரித்தார்கள். நாம் மரியாமலிருக்கும்படி வானத்திலிருந்து வந்த ஜீவ அப்பமாகிய இயேசுவையும், அவர் நம்முடைய பாவங்களுக்காக சிந்திய அவருடைய இரத்தத்தையும் பானம் பண்ண வேண்டும். "என் மாம்சத்தைப் புசித்து, என் இரத்தத்தைப் பானம் பண்ணுகிறவன் என்னிலே நிலைத்திருக்கிறான். நானும் அவனிலே நிலைத்திருக்கிறேன்" (யோவா.6:56) என்றார். "இப்படியிருக்க, சகோதரரே, நீங்கள் எவைகளை அறிய வேண்டுமென்றிருக்கிறேனென்றால் : நம்முடைய பிதாக்களெல்லாரும் மேகத்துக்குக் கீழாயிருந்தார்கள். எல்லாரும் சமுத்திரத்தின் வழியாய் நடந்து வந்தார்கள். எல்லாரும் மோசேக்குள்ளாக மேகத்தினாலும் சமுத்திரத்தினாலும் ஞானஸ்நானம் பண்ணப்பட்டார்கள். எல்லாரும் ஒரே ஞானபோஜனத்தைப் புசித்தார்கள் எல்லாரும் ஒரே ஞானபானத்தைக் குடித்தார்கள். எப்படியெனில், அவர்களோடே கூடச் சென்ற ஞானக்கன்மலையின் தண்ணீரைக் குடித்தார்கள் ; அந்தக் கன்மலை கிறிஸ்துவே" (1 கொ.10:1-4).

இன்று இயேசுவையும் அவருடைய சுவீசேஷத்தையும் பிரசங்கிக்கிற ஒவ்வொருவரும் அவர் கொடுக்கிறதான போஜனத்தையும் பானத்தையுமே ஜனங்களுக்குக் கொடுக்க வேண்டும். அதை விடுத்து சரீரபோஜனத்தை கொடுத்து ஆள் சேர்ப்பதும், ஒரு வேளை போஜனம் காட்டி கூட்டம் நடத்துவதும் ஆண்டவருடைய திருப்பணியல்ல. ஒரு முறை ஆண்டவரைப் பார்த்து அவருடைய சீஷர்கள் போஜனம் பண்ண வேண்டிக் கொண்டார்கள். அப்பொழுது அவர் : "நான் என்னை அனுப்பினவருடைய சித்தத்தின்படி செய்து அவருடைய கிரியையை முடிப்பதே என்னுடைய போஜனமாயிருக்கிறது" (யோவா. 4:34) என்றார். இன்று நீங்களும் நானும் அவருடைய சித்தத்தின்படி வாழுவோம் என்றால் நாமும் அவருடைய கிரியையை முடிப்பதே நம்முடைய போஜனமாக கொள்ள வேண்டும். இப்படிப்பட்ட எண்ணம் கொள்வோமேயானால், நாம் ஒருவேளை போஜனத்திற்கு அடிபணிய வேண்டிய அவசியம் இல்லை. நம்மை தேவன் உலகத்திற்கு வெளிச்சமாகவும், உப்பாகவும், வைத்திருக்கிறார்.

இஸ்ரவேலரை 40 வருடமாக வனாந்திரத்திலே அனுதினமும் போஷித்த கர்த்தர் இன்றும் மாறாதவராகவே இருக்கிறார். அன்று மோசேயும், ஆரோனும் அவர்களுக்குப் போஜனங்கொடுக்கவில்லை. அதைப்போல இன்று மூப்பர்களும் ஊழியக்காரர்களும் சபையை போஷிக்கவில்லை. "கர்த்தர் சபையைப் போஷித்துக் காப்பாற்றுகிறார்" (எபே.5:29). அப்படியிருக்க யாரும் போஜனம் கொடுத்து சபையை வளர்க்க வேண்டிய அவசியமில்லை. ஒரு வேளை ஜனங்கள் விடாய்த்துப் போவார்கள் என்று அறிந்துபோஜனம் கொடுப்பதில் தவறு ஒன்றுமில்லை. கர்த்தரும் மூன்று நாட்களாக சாப்பிடாமல் தம்மைப் பின்பற்றி வந்த ஜனங்களுக்கு போஜனம் கொடுத்தார் என்று (மத். 15:32)ல் வாசிக்கின்றோம். அவர்களுடைய நிலைமையை கர்த்தர் அறிந்து போஜனம் கொடுத்தார். நாமும் அந்தப்படி போஜனம் கொடுப்பதில் தவறில்லை. ஆனால் அவர்களை வைத்து நாம் திருப்தியடைவதற்காகவோ அல்லது அவர்களை ஏமாற்றுவதற்காகவோ ஒருவேளை போஜனம் கொடுப்பது முற்றிலும் தவறான செயலாகும். இப்படிச் செய்கிறவர்களை தேவன் தண்டியாமல் விடார். இது உண்மையிலே உபசரிக்கக்கூடிய விதமல்ல. "ஒரு சகோதரனாவது சகோதரியாவது

வஸ்திரமில்லாமலும் அநுதின ஆகாரமில்லாமலும் இருக்கும்போது; உங்களில் ஒருவன் அவர்களை நோக்கி : நீங்கள் சமாதானத்தோடே போங்கள், குளிர் காய்ந்து பசியாறுங்கள் என்று சொல்லியும், சரீரத்திற்கு வேண்டியவைகளை அவர்களுக்குக் கொடாவிட்டால் பிரயோஜனமென்ன? (யா.2:15, 16). இப்படிப்பட்ட சமயங்களில் வஸ்திரம் கொடுத்தும் போஜனம் கொடுத்தும் உதவி செய்வோமேயானால் கிறிஸ்துவின் கட்டளையை நிறைவேற்றுவோம்.

"ஒருவன் வேலை செய்ய மனதில்லாதிருந்தால் அவன் சாப்பிடவும் கூடாதென்று" (2தெச.3:10)ல் வாசிக்கின்றோம். ஆக வேலை செய்கிறவன் போஜனம் பண்ண தகுதியுள்ளவன். வேலை செய்ய மனதில்லாதவன் போஜனம் பண்ண தகுதியற்றவன். ஆனால் ஏமாற்றுக்காரர்கள் நிறைந்த உலகத்தில் வேலை செய்ய மனதில்லாதவன் போஜனம் பண்ணுகிறான். வேலை செய்கிறவர்கள் போஜனம் பண்ண நேரமில்லாதிருக்கிறார்கள். வீண் அலுவல்காரர்கள் அமைதலோடே வேலை செய்து தங்கள் சொந்தச் சாப்பாட்டைச் சாப்பிட வேண்டும் அடுத்தவர்களை அடித்து அந்த சாப்பாட்டை சாப்பிடுவதால் என்ன பயன்? "இப்படிச் சகோதரருக்கு விரோதமாய்ப் பாவஞ் செய்து, பலவீனமுள்ள அவர்களுடைய மனச்சாட்சியை புண்படுத்துகிறதினாலே, நீங்கள் கிறிஸ்துவுக்கு விரோதமாய்ப் பாவஞ்செய்கிறீர்கள்" (1 கொரி.8:13) ஆகையால் என் சகோதரரே ஒரு வேளை போஜனம் கொடுத்து யாரையும் ஏமாற்றாமல் "அமைதலோடே வேலை செய்து, தங்கள் சொந்தச் சாப்பாட்டைச் சாப்பிட வேண்டுமென்று, நம்முடைய கத்தராகிய இயேசு கிறிஸ்துவினாலே அவர்களுக்குக் கட்டளையிட்டுப் புத்தி சொல்லுகிறோம் (2 தெச. 3:12). கத்தர் தாமே உங்களை வழிநடத்துவராக. ஆமென்."



வேத அறிவுப்போட்டி எண் 30 ல் வெற்றிபெற்றவர்கள்

- | | |
|---|---|
| 1. S. எஸ்தர் மெர்சி - வத்தலக்குண்டு | 17. R. ஜெயாநுபி - கொங்கனாபுரம் |
| 2. P. அலிஸ்மேரியம்மாள் - வத்தலக்குண்டு | 18. G.P. ஏசையன்ராஜ் - கோபி |
| 3. Mrs. வனிதா சாமுவேல் - காமலாபுரம் | 19. S. வைலட்சந்தர்சிங் - T. வாடிப்பட்டி |
| 4. Mrs. வலிதா பிரேமகுமாரி - மதுரை | 20. P. பாலமுருகன் - செங்குறிச்சி |
| 5. J. நிர்மலாஜான் - மதுரை | 21. M. சத்தியவாசகன் - சேலம் |
| 6. S. ஆனந்தராஜ் - ஈரோடு | 22. V. சரவணக்குமார் - குவியமுத்தூர் |
| 7. V. கோவலன் - மதுரை | 23. R. சண்முகம் - வேலம்பாளையம் |
| 8. A. ரெபேக்காள் - மதுரை | 24. P. கந்தசாமி - K. கிரனூர் |
| 9. Mrs. கிரேஸ்லூயிஸ் - நிலவை | 25. L. லதா சரவணன் - பெங்களூர் |
| 10. K. சாந்தி - M. வாடிப்பட்டி | 26. R. பெரியசாமி - சாணார் பாளையம் |
| 11. Mrs. கலாவதி ராஜா - P. சத்திரப்பட்டி | 27. N. கஸ்தூரி கிறிஸ்டி - திருவண்ணாமலை |
| 12. Mrs. சாராமேக்டலின் - சென்னை | 28. G. சைலஸ்குமார் - திருப்பூர் |
| 13. Mr. எதிராஜன் - சேலம் | 29. Mrs. செளதாமினி - சங்ககிரி |
| 14. D. ரூபி அந்தோனி - கொங்கனாபுரம் | 30. R. சுவாதிரவி - சேலம் |
| 15. T. கனகராஜ் - சேலம் | 31. Mrs. ஜெயந்திநோயல் - சேலம் |
| 16. M. ரோஸ்மேரி - சென்னை | 32. N. டேனியஸ்தமிழ்வாணன் - மேல்விஷாரம் |

போட்டியாளர்கள் கவனத்திற்கு

- உங்கள் பதில் அஞ்சல் அட்டையில் தெளிவாக எழுதி அனுப்பப்பட வேண்டும்.
- உங்கள் பெயர் மற்றும் முகவரி, பதில் அனைத்தும் தமிழில் எழுதப்பட வேண்டும்.
- ஒரே நபர் இரண்டு அஞ்சல் அட்டையில் வெவ்வேறு பெயருடன் எழுதி கலந்து கொண்டால் எதிர் வரும் இதழில் அவர்கள் பெயர் நீக்கப்படும்.

இன்று தேவன் மனிதனோடு எவ்வாறு பேசுகிறார்?

How Does God Speak To Man Today?

- J.C. Choate

இன்று தேவன் மனிதனோடு எவ்வாறு பேசுகிறார் என்ற கேள்வியை ஜனங்கள் எழுப்புகின்றபொழுது, அநேகர் தேவனுடைய எழுதப்பட்ட வார்த்தையோடு - அதாவது வேதாகமத்தோடு - நிறுத்திக் கொள்வதில்லை. ஒருவன் தேவன் தன்னோடு சத்தத்தின் மூலம் பேசியிருக்கின்றார் என்றும் மேலும் தேவன் தன்னிடம் என்ன கூறினார் என்று சொல்லுவதைக் கேள்விப்படுதல் மிகவும் சாதாரணமாகியுள்ளது. சிலர் தேவன் ஒரு கனவில் பேசினார் அல்லது சில அடையாளத்தின் மூலம் பேசினார் என்று கூறுகின்றனர். ஆனால் வேதாகமத்தில் எழுதப்பட்டுள்ளபடி ஏற்கனவே சகல ஜனங்களோடும் தம்முடைய வார்த்தையின் மூலம் தேவன் பேசியிருக்கிறபொழுது, ஒரு தனிப்பட்ட மனிதனோடு நேரடியாக செயல்படுவதை தேவன் எப்படி தெரிந்து கொள்ளுவார்? "... தேவன் பட்சபாதமுள்ளவரல்ல என்றும், எந்த ஜனத்திலாயினும் அவருக்குப் பயந்திருந்து நீதியைச் செய்கிறவன் எவனோ அவனே அவருக்கு உகந்தவன் என்றும் நிச்சயமாய் அறிந்திருக்கிறேன்" என்று அப்போஸ்தலர் 10 : 34, 35ல் அவர் நமக்குப் போதிக்கிறதில்லையா?

எபிரெயர் எழுத்தாளன், "பூர்வகாலங்களில் பங்குபங்காகவும் வகைவகையாகவும், தீர்க்கதரிசிகள் மூலமாய்ப் பிதாக்களுக்குத் திருவுளம் பற்றின தேவன், இந்தக்கடைசி நாட்களில் குமாரன் மூலமாய் நமக்குத் திருவுளம் பற்றினார்; இவரைச் சர்வத்துக்கும் சுதந்தரவாளியாக நியமித்தார். இவரைக் கொண்டு உலகங்களையும் உண்டாக்கினார்" (எபி.1:1-2) என உறுதி அளிக்கிறான். வேதாகமம் தேவனால் அருளப்பட்டு, மனிதன் எந்த நற்கிரியையுஞ்செய்யத் தகுதியுள்ளவனாக இருக்கும்படியாக ... பிரயோஜனமுள்ளவைகளாயிருக்கிறது. (2 தீமோ. 3:16, 17). கர்த்தர் நமக்கு, "தம்முடைய மகிமையினாலும் காருணியத்தினாலும் நம்மை அழைத்தவரை அறிகிற அறிவினாலே ஜீவனுக்கும் தேவபக்திக்கும் வேண்டிய யாவற்றையும்..." (2 பேது. 1:3) தந்தருளியிருக்கிறார் என பேதுரு கூறுகிறான்.

கிறிஸ்து, "சத்தியத்தையும் அறிவீர்கள், சத்தியம் உங்களை விடுதலையாக்கும் என்றார்" (யோவா. 8:32). பிறகு பவுல், "ஆதலால் விசுவாசம் கேள்வியினாலே வரும், கேள்வி தேவனுடைய வசனத்தினாலே வரும்" (ரோம.10:17) என்றான்.

இப்பொழுது தேவன் பேசியிருக்கிறார் என்றால், அவருடைய எல்லா வார்த்தையும் அருளப்பட்டிருக்கிறது என்றால், அது சத்தியம் என்றால், அந்த சத்தியத்தைக் கேள்விப்படுவதின் மூலம் விசுவாசம் வருகிறது என்றால், இன்னும் அதிகமாய் ஒருவனுக்கு என்ன தேவை? இன்னும் அதிகமாய் தேவன் எதை வெளிப்படுத்தக் கூடும்? 2 பேதுரு 1:3ன் படி, தேவன் ஏற்கனவே தம்முடைய சித்தத்தை எல்லா ஜனத்திற்கும் எக்காலத்திற்கும் வெளிப்படுத்தியிருக்கிறார். நாம் இவைகளை விசுவாசிக்கும்படிக்கும், இவைகளுக்குக் கீழ்ப்படியும்படிக்கும், கர்த்தரிடத்தில் விசுவாசம் வைத்து நித்திய ஜீவனை அடையும்படிக்கும் நமக்கென்று

இவைகள் கொடுக்கப்பட்டுள்ளது. (யோவான் 20:30, 31 ; மாற்கு 16:15, 16 ; வெளி. 2:10). கடைசியாக, கிறிஸ்து, “என்னைத் தள்ளி என் வார்த்தைகளை ஏற்றுக் கொள்ளாதவனை நியாயந்தீர்க்கிறதொன்றிருக்கிறது; நான் சொன்ன வசனமே அவனைக் கடைசிநாளில் நியாயந்தீர்க்கும்” (யோவான் 12:48) என்றார். கவனியுங்கள் - நாம் கீழ்ப்படிவ கட்டளை பெற்றிருப்பது அல்லது இவற்றின் மூலம் நாம் நியாயத்தீர்ப்படைய போவது ஏதோ தனிப்பட்ட செய்தியன்று, ஆனால், இது எழுதப்பட்டதும் உறுதியாக்கப்பட்டதுமான தேவனுடைய வார்த்தையான புதிய ஏற்பாட்டின் மூலம் உண்டானது ஆகும்.

தேவன் பேசியிருப்பாரென்றால், அவருடைய வார்த்தை எழுதப்பட்டு மனுஷனுக்கு வெளிப்படுத்தப்பட்டிருக்குமென்றால், பிறகு எப்படி இன்று தேவன் யாரோ ஒருவரோடு நேரடியாக, தனிப்பட்டவிதத்தில், அந்த வார்த்தைக்கு அப்பாற்பட்டு பேச விரும்புவார்? மேலும் ஏற்கனவே வேதாகமத்தில் வெளிப்படுத்தப்பட்டிருக்கிறவற்றிற்கு விரோதமான ஒரு செய்தியை அவர் எப்படி கொடுக்க விரும்புவார்? அது முரண்பாடாயிருக்கும்! ஆனால் தேவன் தங்களோடு நேரடியாக பேசியிருக்கிறார் எனக் கூறுகிற அனைவரும் தேவன் தம்முடைய வார்த்தையினால் எழுதப்பட்டிராத காரியங்களையே தேவன் அவர்களுக்குக் கூறியிருக்கிறதாகக் சொல்லுகின்றனர். வேதாகமம் கற்பிக்கிறவற்றை நீங்கள் அறிந்தவர்களாயிருந்தால், தேவன் கூறியதாக அவர்கள் சொல்லுகிற காரியத்தை தேவன் ஏற்கனவே தம்முடைய வார்த்தையில் கூறியிருக்கிறவற்றோடு ஒப்பிட்டுப் பாருங்கள். அப்படிச் செய்வீர்களென்றால், அவர்கள் தேவன் தங்களிடம் கூறியதாகச் சொல்லும் காரியங்கள் தேவன் ஏற்கனவே தம்முடைய வார்த்தையில் எழுதியிருக்கிறவற்றிற்கு நேர் முரண்பாடாயிருக்கிறதை நீங்கள் கண்டு கொள்வீர்கள். இப்போது நாம் எதை விசுவாசிப்போம்? தேவனுடைய வார்த்தையை அல்லது சில மனிதரின் கூடுதலான வார்த்தையை?

மறுபடியும் மறுபடியும் வேதாகமத்தில் தேவனுடைய வார்த்தையோடு கூட்டுவதற்கு அல்லது அதிலிருந்து ஏதாவது எடுத்து போடுவதற்கு எதிராக நாம் எச்சரிக்கப்படுகிறோம். உபாகமம் 4:2, “நான் உங்களுக்கு கற்பிக்கும் உங்கள் தேவனாகிய கர்த்தரின் கட்டளைகளை நீங்கள் கைக்கொள்ளும்படி, நான் உங்களுக்குக் கற்பிக்கிற வசனத்தோடே நீங்கள் ஒன்றும் கூட்டவும் வேண்டாம், அதில் ஒன்றும் குறைக்கவும் வேண்டாம்.” எனக் கூறுகிறது. இன்றைக்கு எழும்பியுள்ள இந்த காரியத்திற்கு நீதிமொழிகள் 30 : 6 மிகச் சரியாக வார்த்தைகளின் மூலம் மறுபடியும் இவ்விதமாய் எச்சரிக்கிறது, “அவருடைய வசனங்களோடு ஒன்றையும் கூட்டாதே, கூட்டினால் அவர் உன்னைக் கடிந்து கொள்வார், நீ பொய்யனாவாய்.”

இவ்விஷயத்தில் இடைப்படும் வேதாகமத்தில் உள்ள கடைசி எச்சரிப்பு, “இந்தப் புஸ்தகத்திலுள்ள தீர்க்கதரிசன வசனங்களைக் கேட்கிற யாவருக்கும் நான் சாட்சியாக எச்சரிக்கிறதாவது : ஒருவன் இவைகளோடே எதையாகிலும் கூட்டினால், இந்தப் புஸ்தகத்தில் எழுதியிருக்கிற வாதைகளைத் தேவன் அவன்மேல் கூட்டுவார். ஒருவன் இந்தத் தீர்க்கதரிசன புஸ்தகத்தின் வசனங்களிலிருந்து எதையாகிலும் எடுத்துப் போட்டால், ஐ்வ புஸ்தகத்திலிருந்தும், பரிசுத்த நகரத்திலிருந்தும், இந்தப் புஸ்தகத்தில் எழுதப்பட்டவைகளிலிருந்தும், அவனுடைய பங்கைத் தேவன்

எடுத்துப் போடுவார். இவைகளைச் சாட்சியாக அறிவிக்கிறவர் : மெய்யாகவே நான் சீக்கிரமாய் வருகிறேன் என்கிறார். ஆமென், கர்த்தராகிய இயேசுவே, வாரும்.”

உண்மை என்னவென்றால், இன்று தேவன் எவன் ஒருவனிடமும், தனிப்பட்ட விதத்திலும், அவருடைய வசனத்திற்கு அப்பாற்பட்ட விதத்திலும் பேசுகிறதில்லை. தாங்கள் சொல்லுகிறதை சாதிக்கிற இவர்களது இவ்வகை கூற்று கேள்விப்பட்டவைகளாகவும், பார்த்தவைகளாகவும், கற்பனை செய்தவைகளாகவும் இருக்கின்றன. பவுல் இப்பேர்ப்பட்ட முரண்பாடான கருத்துக்களை கடுமையாக எச்சரித்தான், “நாங்கள் உங்களுக்குப் பிரசங்கித்த சவிசேஷத்தையல்லாமல், நாங்களாவது, வானத்திலிருந்து வருகிற ஒரு தூதனாவது, வேறொரு சவிசேஷத்தை உங்களுக்குப் பிரசங்கித்தால், அவன் சபிக்கப்பட்டவனாயிருக்கக்கடவன்” (கலா. 1:8). இந்த ஜனங்கள் உரிமை பாராட்டுகிற இச்செய்தி கேள்விப்படுவதற்கு புதிய ஏற்பாட்டில் ஏற்கனவே வெளிப்படுத்தப்பட்டது போல இருக்குமானால், அதற்கு அங்கே அவசியமில்லை. இது வெளிப்படுத்தப்பட்டுள்ளவற்றிற்கு மிஞ்சி இருக்குமானால், இது உபாகமத்திலும், நீதிமொழிகளிலும், வெளிப்படுத்தின விசேஷத்திலுமுள்ள பகுதிகளை சீர்குலைக்கிறதாயிருக்கிறது. இது ஒரு குறைக்கப்பட்ட செய்தியாக இருக்குமானால் இது இப்பகுதிகளை சீர்குலைக்கிறதாகவும் இருக்கிறது. இது வெளிப்படுத்தப்பட்டவற்றிற்கு முரண்பாடாயிருக்குமானால், இது கலாத்தியர் 1:8ஐ சீர்குலைக்கிறது. ஆகவே, முத்திரிக்கப்பட்ட தேவ வசனத்தின்படி, ஒருவனும் நேரடியாக தேவனிடமிருந்து இன்று வெளிப்பாடுகளைப் பெறுகின்றதில்லை.

தேவன் இன்று நம்மோடு பேசுகின்றாரா? ஆம், நிச்சயமாக, ஆனால் அவர் தம்முடைய ஆவியினால் எழுதப்பட்ட வசனத்தின் மூலம் பேசுகிறார், அப்போது தான் அங்கே தவறான புரிந்து கொள்ளாதலோ, முரண்பாடோ, பாரபட்சமோ இருக்க முடியாது. அதற்காகவே நாம் வேத வாக்கியங்களை வாசிக்கவும் கற்றுக்கொள்ளவும், (2 தீமோ. 2:15), வசனத்தைக் கேள்விப்படவும், விசுவாசிக்கவும் (ரோம.10:10), வசனத்தின்படி செய்கிறவர்களாயிருக்கவும் (யாக்.1:22), உலகமெங்கும் சென்று சர்வசிருஷ்டிக்கும் சவிசேஷத்தைப் பிரசங்கிக்கவும் கட்டளையிடப்பட்டிருக்கிறோம் (மாற்.16:15, 16 ; 2தீமோ.4:2 ; மத். 28 : 19, 20).

இங்கே குறித்துக்கொள்ளுங்கள் ; யாரேனும் ஒருவன்/ஒருவள் தேவன் தங்களோடு நேரடியாகப் பேசியிருக்கிறார் எனக் கூறினால், நீங்கள் அந்த மனிதன் வஞ்சிக்கப்பட்டிருக்கிறான் அல்லது உங்களை வஞ்சிக்க முயற்சிக்கிறான் என திட்டமாய் அறிந்து கொள்ளலாம். ஒருவனையும் அல்லது தன்னோடு இன்று தனிப்பட்ட விதத்திலும் புதிய ஏற்பாட்டிற்குப் புறம்பாகவும் தேவன் பேசிக் கொண்டிருக்கிறார் என உரிமைபாராட்டும் எவரையும் நம்ப வேண்டாம். தேவன் வசனமே சத்தியம் (யோவா. 17:17).

ஜெபியங்கள்

1. நாட்டில் குடிதண்ணீர் பிரச்சனை தீர் ...
2. அடுத்த மாதம் நடைபெறவிருக்கும் பத்தாவது வாசகர் கருத்தரங்கிற்காக ...
3. நமது மாத இதழ் தயார் செய்யவும் முகவரிகளை சேகரித்து வைக்கவும் ஒரு கம்ப்யூட்டர் தேவை.





தேவன், நாட்கள் சமீபமாய் இருக்கிறபடியால் கிறிஸ்துவை தரித்தவர்களாகிய நம்மை துரிதமாய் எழும்ப கட்டளையிடுகிறார். தூக்கமயக்கமுள்ளவர்களாய் இருப்பது எவருக்கும் பெருமையான காரியமல்ல! முக்கியமாக நமக்கு அது அவமானமான செயல்! கர்த்தர் கூறுகிறார். 'நீ உன் தூக்கத்தை விட்டு எழுந்திரு' என்று. ஏன்? ஆத்துமாக்கள் பாவத்தில் மடிந்து கொண்டும், நாட்கள் கடந்து கொண்டும் இருக்கும் வேளையில், இவ்வுலகத்தை சவிசேஷ வாசனையினால் நிரப்ப வேண்டிய நாம் தூங்கிக் கொண்டிருக்கலாமா?

நாம் வாழும் இந்த உலகத்தை கிறிஸ்துவின் நல்ல செய்தியைக் கொண்டு நிரப்பும் வல்லமை நமக்குண்டு! ஆனாலும், அந்த வல்லமையை பயன்படுத்தாத வரையில், அதனுடைய பயன் என்ன? முந்திய பாடத்தில், அத்தகைய வல்லமைகளை நம் ஆண்டவரின் பணிக்கு, எப்படி பயன்படுத்துகிறோம்? நம்மீது அக்கறையுள்ளவர்களின் ஊக்கமுட்டும் சொற்களினாலும், அவர்கள் கொடுக்கும் உற்சாகத்தினாலும் தானே! ஆனாலும், நமக்குள்ளே, பயன்படுத்தப்படாமல் தூங்கிக் கொண்டிருக்கும் வல்லமைகளை நாம் ஆண்டவரின் பணிக்கு பயன்படுத்துவது எப்படி? தூக்க மயக்கத்தில் இருக்கும் பரிசுத்தவான்களை தட்டி எழுப்பி அவர்களின் பொறுப்பை உணரச் செய்வது எப்படி? கீழ் காணும் கருத்துக்களை நாம் பயன்படுத்துவோமானால் நாம் சலுவலரும் பிராந்திய சபையை உயிர்ப்பித்துவிட முடியும்!

1. ஆத்தம ஆதாயம் ஓர் பெரிய பணி.

இவ்வுலகத்தில், எவ்வளவோ தொழில்களும், வாணிபங்களும் இருக்கலாம். ஆனால், பாவத்தில் மடிந்து கொண்டிருக்கும் ஆத்துமாக்களை நம்முடைய தேவனுக்காக ஆதாயம் செய்வதே மிக உயர்ந்த பணியாகும். இந்தத் தொழிலில், நாம் தேவனுடைய பங்காளர்களாய் இருக்கிறோம். ஒரு சகோதரனையோ, சகோதரியையோ இரட்சிப்புக்குள் வழி நடத்த, தேவன் ஏன் ஒரு தேவத்தூதனைப் பயன்படுத்தாமல், உன்னையும் என்னையும் பயன்படுத்த விரும்புகிறார்? அது அவருடைய திட்டம்! அவருடைய சவிசேஷத்தை அறிவிக்கிற நீ எவ்வளவு பாக்கியமுள்ளவள்! "சமாதானத்தை கூறி, நற்காரியங்களை சவிசேஷமாய் அறிவிக்கிறவர்களுடைய பாதங்கள் எவ்வளவு அழகானவைகள்" (ரோம. 10:15)!

நாம் இன்று நம்முடைய கண்களால் காண்கிற யாவும் ஓர் நாள் முழுமையாக அழிந்துவிடப்போகிறது. ஆனாலும், அழியாமல் நித்தியம் வரைக்கும் இருக்கப் போகிறவைகள் இரண்டுண்டு! ஒன்று உன்னுடைய 'ஆத்துமா'! மற்றொன்று தேவனுடைய 'வார்த்தை'! அவ்வார்த்தையின்படி கீழ்படிந்து நடக்க நாம் நம்மை ஒப்புக் கொடுக்க வேண்டும்! பின்பு, மற்றவர்கள் தங்களுடைய ஆத்துமாக்களை, தேவனுடைய வார்த்தைக்கு கீழ்படிய நாம், உதவிச் செய்ய வேண்டும்!

2. சபையின் முக்கிய பணி

சபையின் பணிகள் இரண்டு கட்டங்களில் செய்யப்பட வேண்டும். சபையின் முதல் படி வேலை, 'ஆத்துமாக்களை பாவத்தில் இருந்து மீட்டுக்கொள்வது'!

1. பாவத்தில் தங்களை இழுந்துவிட்டவர்களுக்கு தேவனுடைய நல்லச் செய்தியைப் போதிக்க வேண்டும் (மத்.28:18-20). பரலோகத்தை விட்டு பூமிக்கு, தேவனுடைய நீதியைச் செய்ய இறங்கி வந்த இயேசுக்கிறிஸ்து நன்மை செய்கிறவராய், சுற்றித்திரிந்தார். உலக இரட்சகர் என்று தன்னைக் காண்பித்த அவர், பாவினை இரட்சிக்க மரித்தார்.

2. இரட்சிக்கப்பட்டவர்களை பெலப்படுத்த வேண்டும் (மத். 28:18-20; கலா 6:1).

நாம் ஒருவருக்கு, பாவ மன்னிப்புக்குரிய ஞானஸ்நானம் கொடுப்பதற்கு முன்பும் போதிக்க வேண்டும் ; அதற்கு பின்பும் போதிக்க வேண்டும். அது மாத்திரமல்ல, விழுந்துப்போனவர்களை திருப்பிக் கொண்டு வந்து, "மரணத்திலிருந்து (அந்த) ஆத்துமாவை இரட்சிக்க" வேண்டும்.

சபையின் இரண்டாம் கட்ட வேலை, 'தேவையுள்ளவர்களுக்கு உதவிச் செய்வது' (யாக்.1:27). இதை ஏன், இரண்டாம் கட்ட வேலை என்று கூறுகிறோம் என்றால், ஆத்துமா, சரீரத்தைக் காட்டிலும் விசேஷித்ததாய் இருப்பதினால். எளியோரை தாங்குவதின் மூலம், சபை அவர்களை நித்தியமாய் இரட்சித்துக் கொள்ள முடியும்!

3. பணி துரிதமாய்ச் செய்யப்பட வேண்டும்.

ஒவ்வொரு நிமிடமும் 180 ஆத்துமாக்கள் இவ்வுலகத்தில் தங்களுடைய சரீரத்தைவிட்டு பிரிந்து (இறந்து) கொண்டிருக்கின்றனர். அவைகளில் எத்தனை ஆத்துமாக்கள் 'லாசரு'வைப் போல ஆபிரகாமின் மடியில் சேருகிறது என்பது தான் கேள்விக்குறி (மத்.7:13, 14). நாட்கள் கடந்துக் கொண்டே போகிறபடியால், நேரத்தோடு போட்டிப் போட்டுக் கொண்டு நாம் வேலைச் செய்ய வேண்டும்.

நாம், அக்கறையுடனும், சிரத்தையுடனும், சத்தியத்தை கூறுவோமானால், அநேகர், அவைகளை ஏற்றுக் கொள்வார்கள். சங்கீதக்காரன் கூறும் தூர்பாக்கிய நிலையை பாருங்கள்! "வலதுபுறமாய் கண்ணோக்கிப்பாரும், என்னை அறிவார் ஒருவருமில்லை! எனக்கு அடைக்கலமில்லாமற் போயிற்று; என் ஆத்துமாவை விசாரிப்பார் ஒருவரும் இல்லை!" (சங். 142:4).

பெதஸ்தா குளத்தின் அருகில், தன்னை குளத்தில் கொண்டு போய் விட ஆட்கள் இல்லாமல் காத்துக் கொண்டிருந்த அந்த மனிதனை உங்களுக்கு ஞாபகம் இருக்கிறதா? அவனுக்கு ஓர் நல்ல நண்பன் இல்லாததினால், முப்பத்தெட்டு வருடங்கள் அவன் காத்திருக்க வேண்டி இருந்தது! அப்படிப்போல, நம்முடைய ஆத்துமாவை இயேசுவின் இரத்தத்தில் கழுவிக்கொண்ட நாம், மற்றவர்களும் தங்களுடைய ஆத்துமாவை இயேசுவின் இரத்தத்தில் கழுவிக்கொள்ள அவர்களை இயேசு கிறிஸ்துவின் இரத்தத்தினருகில் அழைத்துவருவது நம்முடைய கடமையல்லவா? உங்களுக்கு முன் இருக்கும் பணியின் முக்கியத்துவம் உங்களுக்கு விளங்குகிறதா? ஆகவே, நாம் என்ன செய்ய வேண்டும்? இன்னும் தூங்க வேண்டுமா? அப்படியானால், முதலாவது மயக்கத்தைவிட்டு எழுந்து உங்கள் பணியைச் செய்ய புறப்படுங்கள்!

4. நம்மால் ஆத்தம ஆதாயம் செய்ய முடியும்

நாம் ஒவ்வொருவரும், நம்மைக் குறித்து நினைப்பதைக் காட்டிலும் அதிக காரியங்களை சாதிக்க முடியும். அப்பேர்ப்பட்ட வல்லமைகள் நமக்கு உண்டு!

ஆனாலும் மற்றவர்கள் கொடுக்கும் உற்சாகம், தைரியம், அந்த வேலைகளைச் செய்ய நம்மை ஊக்கப்படுத்துகிறது.

மோசேயை, ஆண்டவர் அழைத்து, எகிப்துக்கு போகச் சொன்ன போது, “ஐயோ! என்னால் முடியாதே!” என்று தான் அவன் கூறினான். ஆனாலும், தேவன், “நான் உன்னுடன் கூட இருக்கிறேன் ; நீ போ! உன்னோடு, நான் ஆரோனையும் அனுப்புவேன்” என்று கூறினார். முதலில் தயங்கிய மோசே, தேவன் கொடுத்த உற்சாகத்தினால், புறப்பட்டுச் சென்றான். பின்பு நடந்தது சரித்திரமல்லவா? நம்மிடத்தில் உள்ள தாலந்துகளை நாம் சரியான முறையில் பயன்படுத்தினால், அந்த தாலந்துகள் அதிகரிக்கும். இன்று, எல்லா சவால்களையும், தடைகளையும் மீறி, ஆத்தம் ஆதாயம் செய்யும் சகோதரியே! நீ ஆசீர்வதிக்கப்படுவாய். நாளை, உனக்குக் கிடைக்கப் போகும். நன்மைகள், ஆசீர்வாதங்கள் இவைகளைக் குறித்து மகிழ்ச்சி கொள்ளப் போகிறாய்!

ஆத்தம் ஆதாயம் செய்ய தடைகளாக, நம்முடைய கல்வியை, நம்முடைய வயதை, நம்முடைய இயலாமையை, நம்முடைய பெலனீனத்தை நாம் கூறலாம். ஆனாலும் சகோதரியே! உன்னுடைய பெலனீனத்திலேயே இந்த பெரிதான பணியை நிறைவேற்ற முடியும்! அதை நிறைவேற்ற வேண்டியது உன்னுடைய கடமை! நம்மால் இயன்றதை தேவனுக்காக நாம் செய்வோம்.

5. அளிக்கப்படும் வெகுமதி

கிறிஸ்துவுக்குள் கீழ்ப்படிகிற அனைவரும், சகல ஆசீர்வாதத்தினாலும் ஆசீர்வதிக்கப்படுவார்கள். அதற்கு உதவி செய்த அனைவருக்கும் தேவன் ஏற்ற கூலியை கொடுக்க வல்லமையுள்ளவராய் இருக்கிறார்.

“கண்ணீரோடே விதைக்கிறவர்கள், கெம்பீரத்தோடே அறுப்பார்கள். அள்ளித்தூவும் விதையைச் சமக்கிறவன் அழுதுக் கொண்டு போகிறான் ; ஆனாலும், தான் அறுத்த அரிகளைச் சமந்து கொண்டு கெம்பீரத்தோடே திரும்பிப் போவான்” (சங். 126:5, 6). ஆத்தம் ஆதாயம் செய்வதின் மூலம், ‘சந்தோஷமும்’, ‘ஆத்ம திருப்தியும்’ உண்டாகிறது. ஒவ்வொரு மனிதனும் மகிழ்ச்சியாக இருக்க வேண்டும் என்றே விரும்புகிறார்கள். ஏன், இவ்வலக மக்கள் கூட, தங்களுடைய மகிழ்ச்சிக்காக, ஏழை எளியோர்களுக்கு தங்களுடைய பணம், சொத்து ஆகிய அனைத்தையும் தானம் செய்துவிடுகிறார்கள். அவர்கள் பெறும், திருப்தியைக் காட்டிலும், மேன்மையான சந்தோஷத்தையும், திருப்தியையும், ஆத்தம் ஆதாயம் செய்கிறவர்கள் பெற்றுக் கொள்கிறார்கள்.

அப்போஸ்தலனாகிய அந்திரேயா, தன்னுடைய வாழ்க்கையில், அநேக நற்கிரியைகளைச் செய்திருக்கலாம். ஆனாலும், தன்னுடைய சகோதரனாகிய பேதுருவை, ஆண்டவரிடத்தில் அழைத்து வந்தானே, அதுவே அவனுடைய பெரிய வேலை! அவன் தன்னிலும் மேன்மையான, தகுதியுள்ள ஓர் பேதுருவை, கர்த்தரிடத்தில் தான் கொண்ட விசுவாசத்தினால், அநேகரை கர்த்தரின் பணிக்கு சேர்க்க வேண்டும் என்கிற காரணத்திற்காக, அழைத்து வந்தான். நம்மில் அநேகர், நம்முன் இருந்த பொறுப்பை, நம்முடைய வாலிப வயதில் மறந்து வாழ்ந்துவிட்டோம். ஆனால், இன்று பேதுருவைப் போல, திறமையான, தகுதியுள்ள இளம் பெண்களை கர்த்தரின் பணிக்காக நாம் ஆயத்தம் செய்யலாம் அல்லவா? அவர்கள் தாங்கள் செய்ய

தயங்கின வேலையை, அந்த இளம் சகோதரிகள் செய்வதின் மூலம், அவர்கள் பெறும் ஆசீர்வாதத்தை தாங்களும் பெற்றுக் கொள்ளலாம் அல்லவா?



சிக்காகோ என்ற மாநகரில், செய்தித்தாளை ஒவ்வொரு வீடாக சென்று விற்கும் பணியைச் செய்து வந்த ஓர் சிறு பையன் வாழ்ந்து வந்தான். அவன் ஊனமுற்ற பையன். ஒரு நாள், செய்தித்தாளில், நெருப்பு விபத்தில் சிக்கி, தன் சரீரம் முழுவதும் எரிந்துப் போன ஓர் சிறு பெண்ணைக் குறித்து, அந்த சிறு பையன் வாசித்தான். அந்த சிறு பெண்ணின் உயிரைக் காப்பாற்ற, தன்னுடைய ஊனமான காலில் இருந்த தோலைத் தானம் செய்து விட்டான். அவனுடைய மேல் தோல் வெட்டி எடுக்கப்பட்டபடியினால், அவன் பிழைப்பது கடினம் என்று மருத்துவர்கள் கூறி விட்டனர். ஆனாலும், அந்த சிறு பையனோ, "இன்னாள் வரை நான் ஒன்றுக்கும் பிரயோசனமற்றவன்" என்று எண்ணிக் கொண்டிருந்தேன். ஆனால், இன்று ஓர் சிறு பெண்ணின் உயிரைக் காப்பாற்ற என் கால் பயன்பட்டதே!" என்று கூறினானாம்!

அதைப் போல, நாம் நம்மில் உள்ள பெருமையான செயல்களினால் மாத்திரமல்ல, நம் உள்ளத்திலும் நாம், மற்றவர்களுக்கு 'பயனுள்ளவர்களாய்' இருக்க வேண்டும். இன்று உன்னைப் பார்த்து, "சகோதரியே! நீங்கள் மாத்திரம் எனக்கு தேவனுடைய சத்தியத்தை கூறாமற்போயிருந்தால், நான் இன்று, இன்னும் பாவத்தில் மரித்தவளாய் இருந்திருப்பேன். நான் நித்தியம் வரையில் உங்களுக்கு கடமைப்பட்டவளாய் இருப்பேன்" என்று ஓர் சகோதரி கூறுவார்களானால், அது உனக்கு எப்பேர்ப்பட்ட மகிழ்ச்சியையும், ஆனந்தத்தையும் கொடுக்கும்!

6. ஏன் செய்யக்கூடாது?

இப்படிப்பட்ட சந்தோஷமும், ஆசீர்வாதமும் இருக்கும் போது, இன்னும் நீங்கள் ஏன் ஆத்தம ஆதாயம் செய்யத் தயங்கிக் கொண்டிருக்கிறீர்கள்? அநேக காரணங்களையும், சாக்குகளையும் சொல்லிக் கொண்டே போகலாம். ஆனால், எல்லாவற்றையும் ஆராய்ந்துப் பார்க்கும் போது, ஆத்தம ஆதாயம் செய்ய தயங்குவதற்கு இரண்டே இரண்டு காரணம் தான்!

ஒன்று, 'பரலோகம் செல்ல, ஆத்தம ஆதாயம் செய்ய வேண்டியது அவசியம் இல்லை' என்கிற நம்பிக்கை.

அல்லது 'மனிதன் இரட்சிப்படைய, தேவனுடைய வசனம் போதிக்கப்பட வேண்டியது அவசியம் இல்லை' என்கிற எண்ணம். அன்பான சகோதரியே, "ஆ! எல்லாம் சரியாகிவிடும்!" என்று நீ கூறிக் கொள்ளலாம். ஆனால், "சத்தியத்திற்கு கீழ்படியாதவர்களின் சாட்சியை 2 தெச. 1:7-9-ல் வாசித்துப்பார்!

சகோதரியே! நாட்கள் பறந்துக் கொண்டிருக்கிறது ! மனிதனின் மரணத்திற்காக கல்லறை ஏங்கிக் கொண்டிருக்கிறது! நரகம் பயமுறுத்திக் கொண்டிருக்கிறது! பரலோகம், உன்னை வா! வா! என்றழைக்கிறது ! நீ என்னைச் செய்யப் போகிறாய்!" தூங்குகிற நீ விழித்தெழு!"

- நன்றி

("நீங்கள் அழகாக இருக்கலாமே" என்ற புத்தகத்திலிருந்து)

தேவனுடைய
வாக்குத்தங்கள்



GOD'S
PROMISES

BETTY BURTON CHOATE

நீர் நிச்சயப்படுத்துகிறீர் என்னை இவைகளினால்,
"வயல்வெளியின் அழகிய பெரிய மலர்கள் -
அவர் விசாரிக்கிறார் அவைகளை
ஆகவே - தேவையில்லை கவலைகொள்ள :
எவ்வளவு அதிகமதிகமாய்
அவர் நம்மை விசாரிப்பார் அல்லவா?"

ஆனால் கடந்த இரவு
ஒரு தாய் கவலை கொள்ள அவசியமற்றவள்
அபயக் குரலைக் கேட்டாள்,
அவர்கள் அழைத்து வந்தனர் அவளது குழந்தையை வீட்டிற்கு ...

எத்தனை முறை நாம் தேவ வார்த்தையை எடுத்துக் கொள்ளுகிறோம்
அவைகளை அடகு வைக்கிறோம்.
அவர் ஒருபோதும் உருவாக்கவில்லை,
அதன்பின் அவரில் விசுவாசத்தை இழக்கிறோம்.
ஏனென்றால் நாம் நினைக்கிறோம் அவர் கைவிட்டாரோ?
எங்கே அவர் வாக்களிக்கிறார் ஆபாயமின்மையை;
உத்தரவாதத்தை,
எல்லா வகையான
'நன்மைகள்'
நாம் விரும்புகின்றவைகளை?
அவர் ஒருபோதும்
வாக்களிக்கவில்லை அவைகளை.

"அவர் சொல்லுகிறார்,
நான் உன்னுடைய
பொய்ப்புகளை
ஏனென்றால்
நான் விசாரிக்கிறேன் ..."

அவர் சொல்லுகிறார்,
"நன்மைக்காகவே
நான் நடத்துகிறேன் சகலத்தையும்"
"சேர்ந்தாற்போல்
நீ என்னை நேசித்தால்"



நம்முடைய நியாயத்தீர்ப்பு அவருடையதல்ல
நம்முடைய நினைவுகள் அவருடையதல்ல
சில வேளைகளில் வாழ்க்கை நசங்குகின்றது வேதனையில்
ஆனால் விசுவாசமும் அன்பும் வளர்கின்றது.
வேதனையினூடே

நாம் வாசிப்போமென்றால் அவருடைய வார்த்தையை சரியாக

அமர்ந்திருப்போம் விசுவாசத்தில் அந்த வழியைக் காண 1 பேதுரு 5 : 7 ரோமர் 8:28

தமிழில் J. குளோரி அர்ஜுனன்

வேத பகுதி : மத்தேயு 21 : 1-16



ஒரு முறை நம்முடைய ஆண்டவர் இயேசு எருசலேமுக்கு சமீபமாய் வந்து கொண்டிருந்த போது தம்முடைய சீஷர்களில் இரண்டு பேரை அழைத்து எதிரே இருக்கிற கிராமத்துக்குப் போங்கள். அங்கே ஒரு கழுதையும் அதனோடே ஒரு குட்டியும் கட்டியிருக்க காண்பீர்கள். அது ஆண்டவருக்கு வேண்டுமென்று சொல்லி அதை அவிழ்த்துக் கொண்டு வாருங்கள் என்றார். அந்தப்படியே போய் அதை அவிழ்த்துக் கொண்டு வந்து தங்கள் வஸ்திரங்களை அவைகளின் மீது போட்டு இயேசுவை கழுதையின் மீது ஏற்றினார்கள்.

இன்னும் சிலர் மரக்கிளைகளை வெட்டி வழியிலே பரப்பினார்கள். முன் நடப்பாரும் பின் நடப்பாருமாகிய திரளான ஜனங்கள் : தாவீதின் குமாரனுக்கு ஓசன்னா! கர்த்தரின் நாமத்தினாலே வருகிறவர் ஸ்தோத்தரிக்கப்பட்டவர், உன்னதத்திலே ஓசன்னா என்று சொல்லி ஆர்ப்பரித்தார்கள்.

ஆண்டவர் இயேசு எருசலேம் நகரத்திற்குள் பிரவேசிக்கும் போது எல்லாரும் ஆச்சரியப்பட்டார்கள் இவர் யார்? என்று விசாரித்தார்கள். அங்கே தேவாலயத்தை வியாபார ஸ்தலமாக்கி கொண்டிருக்கிற ஜனங்களை கண்டு அவர்களை துரத்தினார். பின்பு அங்கிருந்த அநேக குருடரும், சப்பானிகளும் இயேசுவினால் சுகமாக்கப்பட்டார்கள்.

இன்னும் தேவாலயத்திலே என்னெல்லாம் நடந்தது தெரியுமா? உங்களைப் போல உள்ள பிள்ளைகள் எல்லாரும் ஆண்டவர் செய்த அதிசயங்களைப் பார்த்து தாவீதின் குமாரனுக்கு ஓசன்னா! என்று சொல்லி ஆர்ப்பரித்தாங்க. இதை கேட்ட அங்குள்ள பிரதான ஆசாரியரும் வேதபாரகரும் கோபமடைந்து இயேசுவை நோக்கி : இவர்கள் சொல்லுகிறதைக் கேட்கிறீரோ என்றார்கள். அதற்கு ஆண்டவர் : ஆம் கேட்கிறேன் குழந்தைகளுடைய வாயினாலும் பாலகருடைய வாயினாலும் துதி உண்டாகும்படி செய்தீர் என்பதை நீங்கள் ஒருக்காலும் வாசிக்கவில்லையா என்றார்.

பார்த்தீர்களா! அப்படியானால் நீங்கள் எப்படியெல்லாம் கர்த்தரை துதித்துப் பாட வேண்டும். அந்த நாட்களில் தேவாலயத்தில் இருந்த பிள்ளைகள் தாவீதின் குமாரனுக்கு ஓசன்னா! என்று ஆர்ப்பரித்தது போல நீங்களும் சபையிலே சத்தமாக தேவனைத் துதித்துப் பாட வேண்டும். பாடுவீர்களா?

இறுதித் தேர்வுக்கு
படிப்பது முக்கியம்
அதைப்போல
ஜெபிப்பதும் முக்கியம்

மனப்பாட
வசனம்

"அவர்கள் ஸ்தோத்திரப்பாட்டைப் பாடினபின்பு,
ஒலிவமலைக்குப் புறப்பட்டுப் போனார்கள். (மத்தேயு 26 : 30)



- தொடர்ச்சி

பாடம் 26

**E. கிறிஸ்தவர்கள் இயேசுவோடும் ஒருவரோ
டொருவரும் ஐக்கியம் கொள்ளுகின்றனர்.**

வாரத்தின் முதல் நாளாகிய ஞாயிற்றுக் கிழமைகளில் கிறிஸ்தவர்கள் தேவனைத் துதிக்கும்படி தங்களுடைய பயபக்திக்குரிய ஆத்துமாவோடே ஒரு குழுவாகக் கூடி வருகிறார்கள். அவர்கள் இயேசுவையும், இயேசு சிலுவையின் மேல் மரித்தபோது தங்கள்மேல் ஊற்றப்பட்ட தேவனுடைய கிருபையையும் நினைவுகூரும்படி கூடி வருகிறார்கள் (தீமோ. 2:11). ஞாயிறு ஆராதனைக் கூட்டத்தின் ஒரு முக்கிய பகுதி, ஒருவரோடொருவரும் இயேசுவோடும் கர்த்தருடைய பந்தியில் கலந்து கொள்ளுகிற கிறிஸ்தவர்களின் திருவிருந்தாகும். கர்த்தருடைய பந்தியில் பங்குகொள்ளும்படிக்கு ஆதிக்கிறிஸ்தவர்கள் கூடிவந்தார்கள் (அப். 20:7). இயேசுவினால் ஏற்படுத்தப்பட்ட இந்த விருந்தில் கிறிஸ்தவர்கள் பங்கு கொள்கின்றனர். மத்தேயு 26:26-28 குறிப்பிடுகின்றது:


"அவர்கள் போஜனம்பண்ணுகையில், இயேசு அப்பத்தை எடுத்து, ஆசீர்வதித்து அதைப் பிட்டு சீஷர்களுக்குக் கொடுத்து, 'நீங்கள் வாங்கிப் புசியுங்கள், இது என்னுடைய சரீரமாயிருக்கிறது என்றார்.' பின்பு, பாத்திரத்தையும் எடுத்து, ஸ்தோத்திரம் பண்ணி, அவர்களுக்குக் கொடுத்து, 'நீங்கள் எல்லாரும் இதிலே பானம் பண்ணுங்கள்' இது பாவ மன்னிப்புண்டாகும்படி அநேகருக்காகச் சிந்தப்படுகிற புது உடன் படிக்கைக்குரிய என்னுடைய இரத்தமாயிருக்கிறது."

திருவிருந்தின் அப்பத்தைக் குறித்து பேசுகையில், கிறிஸ்தவர்கள் அப்பத்தைப் புசிக்கையில் தன்னை நினைவு கூருகிறார்கள் என்று இயேசு வெளிப்படுத்தினார், "நீங்கள் வாங்கிப் புசியுங்கள்; இது உங்களுக்காகப் பிட்கப்படுகிற என்னுடைய சரீரமாயிருக்கிறது; என்னை நினைவு சுவரும்படி இதைச் செய்யுங்கள் என்றார்" (1கொரி. 11:24). திராட்சைப் பழரசத்தைக் குறித்து பேசுகையில், இயேசு கிறிஸ்தவர்கள் இயேசுவோடு கொண்டுள்ள புதுஉடன்படிக்கையின் இரத்தமாக சொல்லப்பட்டுள்ளது எனக் கூறுகிறார். அவர், "இந்தப் பாத்திரம் என் இரத்தத்தினாலாகிய புதிய உடன்படிக்கையாயிருக்கிறது; நீங்கள் இதைப் பானம்பண்ணும் போதெல்லாம் என்னை நினைவுகூரும்படி இதைச் செய்யுங்கள் என்றார்" (1கொரி. 11:25).

திருவிருந்தின் இந்த அய்யம் இயேசுவினுடைய சரீரத்தைக் குறிக்கிறது. இந்த திராட்சைப் பழரசம் தேவன் கிறிஸ்தவர்களோடு செய்து கொண்ட புது உடன்படிக்கையின் இரத்தத்தைக் குறிக்கிறது.

இந்த அய்யம் இயேசு இராப்போஜனம் பண்ணுகையில் பயன்படுத்திய அப்பமாகிய புளிப்பில்லா அப்பாமாய் இருக்கிறது. இது புளிப்பில்லாததாயிருந்தது.

ஏனென்றால் இயேசுவும் அவருடைய சீஷர்களும் அந்நாட்களில் யூதர்களுடைய பஸ்கா பண்டிகையின் அப்பத்தை புசித்துக்கொண்டு வந்தார்கள் (யாத். 34:25; லேவி. 7:17). இந்த திராட்சைப் பழரசமானது கொடியிலிருந்து எடுக்கப்பட்ட பானமாயிருந்தது. குறிப்பாக திராட்சைக்கொடியிலிருந்து எடுக்கப்பட்ட பானமாயிருந்தது (மாற். 14:24,25). புதிய ஏற்பாடு இந்த அப்பத்தையோ திராட்சைப் பழரசத்தையோ நேரடியாக இயேசுவின் சரீரத்தையும் இரத்தத்தையும் குறிக்கிறதாகக் கூறுகிறதில்லை. இயேசுவின் சரீரமும் இரத்தமும் தற்போதுள்ள எந்த பொருள்களையும் குறிக்கிறதில்லை. இந்த அப்பமும் திராட்சைப் பழரசமும் சாதாரணமாக இயேசுவின் சரீரத்திற்கும் இரத்தத்திற்கும் மாதிரியாக இருக்கிறது.



இயேசு இந்த இரண்டு வெளிப்படையான பொருட்களை - அப்பத்தையும் திராட்சைப் பழரசத்தையும் கிறிஸ்தவர்களின் இரண்டு ஆவிக்குரிய சத்தியங்களை வர்ணிக்கும்படி பயன்படுத்தினார். இந்த சத்தியங்கள் நம்முடைய மீட்பிற்காக அவர் கொடுத்த அவருடைய மாம்ச சரீரமும் அவர் சிந்திய அவருடைய இரத்தமும் ஆகும் (எபே. 1:7; 1பேது. 1:21-25). ஆனபடியினால் இராப்போஜனத்தில் நாம் பங்கு கொள்ளும்போது நாம் இயேசுவை நினைவு கூருகிறோம். அவர் நமக்காக மரித்தார் என தெரிவிக்கிறோம். இதைச் செய்கிறதினால் நாம் நம்மை நிதானித்து அறிகிறோம். வேதாகமம், ஆகையால் நீங்கள் இந்த அப்பத்தைப் புசித்து, இந்தப் பாத்திரத்தில் பானம் பண்ணும்போதெல்லாம் கர்த்தர் வரும்படி அவருடைய மரணத்தைத் தெரிவிக்கிறீர்கள்" (1கொரி. 11:26) எனக் கூறுகிறது. கிறிஸ்தவர்கள் இராப்போஜனத்தின் இந்த அப்பத்தைப் புசித்து இந்தப் பாத்திரத்தில் பானம் பண்ணும் போதெல்லாம் தங்களைத் தாங்களே சோதித்தறிய வேண்டும். "எந்த மனுஷனும் தன்னைத்தானே சோதித்தறிந்து, இந்த அப்பத்தில் புசித்து, இந்தப் பாத்திரத்தில் பானம் பண்ணக்கூடவன்" (1கொரி. 11:29).

சபை ஐக்கியத்தை நினைவுகூரு

இராப்போஜனத்தின் மற்றொரு முக்கியமான நினைவு கூருதலானது கிறிஸ்துவின் சரீரத்தின் ஐக்கியத்தை கருத்தில் கொள்ள வலியுறுத்துகிறது. வேதாகமம், "நாம் ஆசீர்வதிக்கிற ஆசீர்வாதத்தின் பாத்திரம் கிறிஸ்துவினுடைய இரத்தத்தின் ஐக்கியமாயிருக்கிற தல்லவா? நாம் பிட்கிற அப்பம் கிறிஸ்துவினுடைய சரீரத்தின் ஐக்கியமாயிருக்கிற தல்லவா? அந்த ஒரே அப்பத்தில் நாமெல்லாரும் பங்குபெறுகிறபடியால், அநேகரான நாம் ஒரே அப்பம் ஒரே சரீரமாயிருக்கிறோம்" (1 கொரி. 10:16-17) எனக் கூறுகிறது. ஆனபடியினால் நாம் இந்த அப்பத்தில் பங்கு கொள்ளும்போது, நாம் சபை ஐக்கியத்தை நினைவு கூரவேண்டும். நாம் ஒரே சரீரம் ஏனென்றால் கிறிஸ்துவின் சரீரத்திற்குள்ளான ஞானஸ்நானத்தினாலே ஒரே சுவிசேஷத்திற்கு கீழ்ப்படிந் திருக்கிறோம் (அப். 2:47). வேதாகமம், "எப்படியெனில், சரீரம் ஒன்று, அதற்கு அவயவங்கள் அநேகம்; ஒரே சரீரத்தின் அவயவங்களெல்லாம் அநேகமாயிருந்தும், சரீரம் ஒன்றாகவேயிருக்கிறது; அந்தப்பிரகாரமாகக் கிறிஸ்துவும் இருக்கிறார். நாம் ஒரே ஆவியினாலே ஒரே சரீரத்திற்குள்ளாக ஞானஸ்நானம் பண்ணப்பட்டு..." (1கொரி. 12:12, 13) இருக்கிறோம் எனக்கூறுகிறது.



வல்லமையான சபை

கிறிஸ்தவர்கள் தேவனுக்கு செலுத்தும் பயபக்தியுள்ள ஆராதனையிலும் தொழுகையிலும் தங்களுடைய முழு ஜீவியத்தையும் அர்ப்பணிக்கின்றனர் (ரோம. 12:1,2). அவர்களுடைய பயபக்தியுள்ள கிரியைகள் அநுதினமும் தேவனுடைய வார்த்தையை தெரிவிப்பதிலும், ஆவிக்குரிய பாடல்களைப் பாடுவதிலும் ஜெபிப்பதிலும், மற்றவர்களுக்கு நன்மை செய்வதிலும் வெளிப்படுகிறது. தேவகிருபைக்கான இந்த ஜீவனுள்ள பிரதியுத்தரங்கள் நம்முடைய பாவங்களிலிருந்து நம்மை இரட்சித்திருக்கிற தேவனுக்கென்று நம்முடைய பிரயாசத்தை அதிகரிக்கச் செய்கின்றன (1கொரி. 15:10). கிறிஸ்தவனுடைய ஜீவியத்தின் ஒப்புக்கொடுக்கும் செயல் தேவனை ஆராதிப்பதாகும். வேதாகமம், "ஆகையால் நீங்கள் புசித்தாலும், குடித்தாலும், எதைச் செய்தாலும், எல்லாவற்றையும் தேவனுடைய மகிமைக்கென்று செய்யுங்கள்" (1கொரி.10:31) என்கிறது. வார்த்தையினாலாவது கிரியையினாலாவது, நீங்கள் எதைச் செய்தாலும், அதையெல்லாம் கர்த்தராகிய இயேசுவின் நாமத்தினாலே செய்து, அவர் முன்னிலையாகப் பிதாவாகிய தேவனை ஸ்தோத்தரியுங்கள்" (கொலோ. 3:17). ஆணையினால் பயபக்தியுள்ள கிறிஸ்தவர்கள் கர்த்தருடைய பந்தியில் கலந்து கொள்ள ஞாயிற்றுக்கிழமையில் கூடுமீடலாது. தேவனைத் துதிக்கும் ஒரு வல்லமையுள்ள ஆவிக்குரிய ஐக்கியம் ஏற்படுகிறது. இதுவே ஞாயிறு சபட்டத்தில் கலந்துகொள்ளும் சீஷர்கள் யாவருக்கும் கிடைக்கும் ஒரு மாவரும் உற்சாகமூட்டும் செயல் ஆகும்.



தற்சோதனை :

1. _____ இந்த அப்பம் எதைக் குறிப்பிடுகிறது?
(A) இயேசுவின் இரத்தம் (B) இயேசுவின் சரீரம் (C) உடன்படிக்கை
2. _____ இந்தத் திராட்சைப் பழரசம் எதைக் குறிப்பிடுகிறது?
(A) இயேசுவின் இரத்தம் (B) இயேசுவின் சரீரம் (C) சபை
3. _____ தங்களை தாங்களே என்ற விஷயத்தில், ஒருவன் இராப்போஜனத்தில் பங்குகொள்ளும்போது என்ன செய்ய வேண்டும்?
(A) ஜெபம் செய்ய வேண்டும். (B) சோதித்தறிய வேண்டும்.
(C) மனந்திரும்ப வேண்டும்.
4. _____ கர்த்தருடைய மரணத்தை பற்றிய விஷயத்தில், கிறிஸ்தவர்கள் இராப்போஜனத்தில் கலந்து கொள்ளும்போது என்ன செய்கிறார்கள்?
(A) படிக்கிறார்கள் (B) பிரசங்கிக்கிறார்கள் (C) தெரிவிக்கிறார்கள்
5. _____ கிறிஸ்தவர்கள் ஒரே அப்பத்தைப் புசிக்கையில், அவர்கள் ஒரு..... ஐ நினைவு கூர வேண்டும்.
(A) சரீரத்தை (B) விசுவாசத்தை (C) நம்பிக்கையை

ஆம் / இல்லை : வாரத்தின் முதல் நாள் தோறும் கர்த்தருடைய பந்தியில் கலந்து கொண்டிருக்கிறீர்களா?

வேதவாசிப்பு : மத். 26:26-29; மாற். 14:22-25; லூக். 22:14-20;
1 கொரி. 11:23-29

வேதஆராய்ச்சி : அப். 2:42; 20:7. ஒரே சரீரம் 1கொரி. 12:12-31; எபே. 4:4-6;
கொலோ. 1:16-18.



சந்திப்பேரம் - சந்திப்பேரம்

உரையாடல் - 8

D. எரிநேசர்

யோனத்தான்: ஏம்பா தாவீது, என்னை மாதிரி ஆசாமிங்க ஈஸியா புரிஞ்சுக்கிற மாதிரி, மனந்திரும்புதலப்பத்தி கொஞ்சம் எளிமையா எடுத்துச் சொல்லப்பா!

தாவீது : முடிஞ்ச அளவுக்கு முயற்சி பண்ணேன். நம்ம மனசிருக்கே மனசு, அது என்னைக்காவது ஒரு நிலையில் இருந்து பார்த்திருக்கிறியா?

யோனத்தான்: அது எங்கப்பா ஒரு நெலயில் இருக்குது. பல பக்கம் போகுது. மனுஷன் பலதையும் செய்ய வைக்குது. நல்லதுன்னு நெனச்சி கெட்டதுல போய் விழறான். கெட்டதுன்னு நெனச்சி நல்லதையெல்லாம் ஒதுக்குறான்.

தாவீது : மொத்தத்துலே குருடன் போய் குட்டிச் செவுத்துல முட்டிக்கிட்ட மாதிரிங்கறே?

யோனத்தான்: ஆமாப்பா. அட பட்டுத்தான் திருந்தறான்றியா? மனசு போற பக்கமே போயி திரும்பத்திரும்ப தீமையில் தாம்பா விழுகிறான். அந்தப் பாழாப்போன மனசு மனுஷனை என்ன பாடாப் படுத்துது. அதுல இருந்து தப்பிக்க மனுஷனுக்கு வேற வழியே இல்லையா?

தாவீது : இயேசு கிறிஸ்துதாம்பா ஒரே வழி. அவன் எப்படியாவது நல்ல வழியை திரும்பறதுக்காகத்தான் அந்த நல்லவரே இந்த பூமிக்கு வந்தாரு. இப்படிக்க கண்டபடி அலையற மனசு கடவுள் பக்கமா திருப்பறதுக்காகத்தான் தன்னோட உபதேசத்தை பைபிள்ல வச்சாரு. அதக் கேட்டு கடவுள் பக்கமா தன்னோட மனசு திருப்பறாங்க இல்லையா, அதுக்குப் பேருதான் மனந்திரும்புதல்.

யோனத்தான்: அப்படியா? நல்ல செய்திப்பா! ஆனா எல்லாத்தையும் நல்லாப் படைச்சு கடவுள். இந்த மனசு மட்டும் ஏம்பா இப்படிப் படைச்சாரு. கண்ட பக்கம் அலையவிட்டுட்டு அதுக்கப்புறம் கஷ்டப்பட்டு திருப்பறது வேண்டாத வேலையாத தெரியலையா?

தாவீது : அந்த வயித்தெரிச்சல ஏம்பா கேட்குற? அவரு படைக்கும் போது ஒழுங்காத்தான் படைச்சாரு. வேணும்னா இந்த வசனத்தப் படிச்சுப் பாரு உனக்கே புரியும். பிரசங்கி 7 : 29

யோனத்தான்: ஆமா. மனுஷனை தேவன் செம்மையானவனா உண்டாக்கினதாகத்தான் போட்டிருக்கு. அப்புறம் ஏம்பா இவன் இப்படி ஆயிட்டான்?

தாவீது : அது பெரிய சோகக் கதைப்பா! அத இப்பச் சொன்னா நேரம் பத்தாது, அடுத்த தடவ சொல்றேன். வரட்டுமா? Bye...

"இனி ஒரு சாபமுமிராது"

N.K. சாமுவேல்



பரலோகத்திலிருந்து ஒரு செய்தி வருகிறது என்றால் அது மேன்மையாகத்தான் இருக்கும். ஏனென்றால் மேன்மையானவர் அங்கு தான் இருக்கிறார். நன்மையான எந்த ஈவும் பூரணமாக எந்த வரமும் பரத்திலிருந்துண்டாகி சோதிகளின் பிதாவினிடத்திலிருந்து இறங்கி வருகிறது ; அவரிடத்தில் யாதொரு மாறுதலும் யாதொரு வேற்றுமையின் நிழலுமில்லை (யாக். 1:17). இப்பூமியில் உண்டாகும் செய்தியோ நேற்றொன்றும், இன்றொன்றும் நாளையொன்றும் மாறிக்கொண்டே போகும். அனேக வேளைகளில் வீணும் விருதாவாகிவிடும். ஏனென்றால் இப்பூமியும் இதில் வாழும் மனிதர்களும் காணப்படும் எல்லாமே அப்படியேயுள்ளது. எப்படி? இப்பூமி நிலையற்றதே அப்படியே!

இயேசுவுக்கு அன்பான சீஷன் யோவானுக்கு பரமகாரியங்கள் வெளிப்படுத்தப்பட்டது. கண்டதையும், கேட்டதையும் இவர் எழுதுகிறார். இது சீக்கிரமாய் நடைபெறும் என்றும் பேசப்பட்டது. இனி ஒரு சாபமுமிராது (வெளி. 22:3) என்கிற செய்தி. இந்த செய்தி பரலோகத்திற்குரியதா? பூமிக்குரியதா என்பதை கவனிக்க வேண்டும். முதலாவது சாபம் என்பதின் அர்த்தம் என்ன? ஆசீர்வாதத்திற்கு எதிரானதும் ஒன்றுமில்லாமல் அழிந்து போகக்கூடியதுமாம். சூரியனுக்கு கீழே காணப்படும் அநேக நிகழ்ச்சிகள் தற்காலம் தோன்றி பின்பு தோன்றாமலே போகும் காட்சிப் பொருளாகவே இருக்கிறது. சாபம் என்கிற வார்த்தை ஏதேன் தோட்டத்திலே முளைத்துவிட்டது. தேவனின் கோபத்திற்கு ஆளானவர்கள் சாபத்தை அடைந்தார்கள். 1. சாப்பம் (பாம்பு) (ஆதி. 3:14) 2. மனிதனிடத்தம் பூமி சபிக்கப்பட்டது (ஆதி. 3:17, 18) முடிவு கூட்டுரிக்கப்படுதல் (எபி.6:8) 3. மனிதன் சபிக்கப்படுகிறான் நிலையில்லாத அலைந்து திரியும் வாழ்க்கை தான் சாபம் (ஆதி. 4 : 11, 12). சாபத்தின் உச்சக்கட்டம் கர்த்தருடைய சமூகத்திலிருந்து தூர்த்தப்படுதல் (ஆதி. 3:23, 4:16). தேவனுடைய விருப்பத்தை கேட்டறிந்து செயல்படாதபோது ஏற்படும் விளைவுதான். மனிதவாழ்வில் பாவம் உட்பிரவேசிக்க மூன்று வழிவாசல் உண்டு. 1. கண்களின் இச்சை, 2. மாமிசத்தின் இச்சை, 3. ஜீவனத்தின் பெருமை இது போல மனித வாழ்வில் சாபம் உட்பிரவேசிக்க அநேக வழிவாசல்கள் உண்டு. இதைக் குறித்து கவனிப்போம்.

1. தேவனுக்குச் செவி கொடாத போது (மல்கியா 2 : 2)

மேற்கொண்ட வசனம் கர்த்தருடைய பணியை தேவாலயத்திலிருந்து கொண்டு செயல்படும் ஆசாரியர்களுக்கு சொல்லப்பட்ட கட்டளை, பழைய ஏற்பாட்டின் காலத்தில் குறிப்பாக நியாயப் பிரமாணத்தின்கீழ் மூன்று முக்கிய கர்த்தருடைய பணியிருந்தது. 1. தேசத்தை ஆளும் அதிகாரமுடைய ராஜா, 2. தேவனுக்கு வாயாகியிருந்து செயல்படும் தீர்க்கதரிசி, 3. கர்த்தருடைய ஆலயத்தில் பணிபுரியும் ஆசாரியர்கள் இது பழைமைக்குரியது. இப்பொழுது நாம் கவனிக்க வேண்டியது என்னவென்றால் நாம் தேவனுடைய விருப்பத்தை கேட்டறிந்து அதன்படி நடக்கவும், அநேகருக்கு உண்மையை போதிக்கவும் அழைக்கப்பட்டிருக்கும் கர்த்தருடைய தூதர்கள் ; ஆசாரியனுடைய உதடுகள் அறிவைக் காக்க வேண்டும். வேதத்தை அவன் வாயிலே தேடுவார்களே அவன் சேனைகளின் கர்த்தருடைய தூதன் (மல். 2:6, 7)

இப்படிப்பட்டவர்கள் தவறும் போது மற்றவர்களுக்கு இடறலாகும் போது எல்லா ஜனத்துக்கும் முன்பாக அற்பரும், நீசருமாகும்படியான சாபம் வருகிறது. ஒருவன் போதித்தால் தேவனுடைய வாக்கின்படி போதிக்கக்கடவன் (1 பேது. 4 : 11). கூட்டினாலோ குறைத்து பேசினாலோ சாபம் உண்டாகும் (வெளி. 22 : 18, 19). நித்திய வாழ்வு தரும் தேவ வார்த்தைகளை அறிந்திருக்கிற நாம் அவைகளையே சிந்தித்து அதிலே நிலைத்திருந்து யாவருக்கும் விளங்கும்படியாக தேறினவர்களாக நிலைப்போம் (1 தீமோ. 4:15, 2 தீமோ. 3 : 14-17). திருவசனத்தை அவமதிக்கிறவன் நாசமடைவான், கற்பனைக்கு பயப்படுகிறவனோ பலனைடைவான் (நீதி. 13 : 13).

2. ஆசாரியத்துவம் பரிசுத்த குலைச்சலாக்கப்படும் போது (மல். 1:6-8, 14)

மேற்கண்ட வசனங்களின்படி இஸ்ரவேலர்கள் பலி செலுத்துவதிலும், கர்த்தருடைய பந்தியை அற்பமாக எண்ணினபடியாலும், குறையுள்ளவர்களாகவும், அசட்டையுள்ளவர்களாகவும் செயல்பட்டார்கள். ஆபேல், நோவா, ஆபிரகாம், ஈசாக்கு யாக்கோபு, இவர்களின் பலிகளை சுகந்த வாசனையாக தேவன் முகர்ந்தார், ஏற்றுக்கொண்டார். அது அவருக்கு பிரியமாயிருந்தது, ஆனால் எகிப்தின் அடிமைத்தனத்திலிருந்து விடுதலையாகி, தேவனுடைய ஆசீர்வாதத்தை அனுபவித்தவர்கள் தேவனுக்கு நன்றிச் சொல்ல தவறினார்கள் அவர்கள் தேவனுடைய சாபத்திற்கு ஆளானார்கள். மீண்டும் மீண்டும் அடிமைத்தனத்தை அடைந்தார்கள். ஆசாரியத்துவம் குலைச்சலுக்கு காரணங்கள்:- 1. கர்த்தருடைய பந்தி எண்ணமற்றுப்போயிற்று. 2. மிருகபலி :- கண், கால் ஊனமானது. நசல் பிடித்தது இவைகளை பலி செலுத்துவதில் பொல்லாப்பு இல்லையென்று சொல்வதினால் தன் மந்தையில் காயிருக்கையில் கெட்டுப் போனதை ஆண்டவனுக்கு நன்றி சொல்லிவிட்டு கயூஸ்தன் சரிக்ஷ்யட்டவன். தாலீதை கவனியுங்கள் :- உமது கரத்திலே வாங்கி உமக்குக் கொடுத்தோம் (1 நாளா. 29:14). இது உண்மையான வார்த்தை. விதைக்கிறவனுக்கு விதையும் பூசிக்கிறவனுக்கு ஆகாரத்தையும் அளிக்கிறவர் உங்களுக்கு விதையை அளித்து அதைப் பெருகப் பண்ணி, உங்கள் நீதியின் விளைச்சலை வார்த்தைச் செய்வார் (2 கொரி. 9 : 10). இப்படிப்பட்டதான சம்பூரண ஆசீர்வாதத்தைப் பெற்றுக்கொள்ள, விசனமாயுமல்ல, கட்டாயமாயுமல்ல மனப்பூர்வமாக கொடுக்க வேண்டும். (2 கொரி. 9:7-11) உன் பொருளாலும் உன் விளைவின் முதற்பலனாலும் கர்த்தரைக் கணம் பண்ணு (நீதி.3 : 9)". வாசியுங்கள் : லூக். 6 : 38, 20 : 25, அப். 20 35.

மனிதனுடைய வாழ்க்கையில் எப்படி ஏற்றத்தாழ்வுகள் வருகிறதோ, எல்லா வற்றிற்கும் ஒரு காலம் உண்டு என்று பிரசங்கி சொல்வது போல (பிர. 3 : 1-8). ஆசீர் வாதமும் - சாபமும் ஒரு மனிதனை பின் தொடர்ந்து கொண்டே வரும். இதில் மாற்றம் கிடையாது. தேவன் ஆபிகாமை அழைத்து உன்னை ஆசீர்வதிக்கிறவர்களை ஆசீர் வதிப்பேன். உன்னை சபிக்கிறவர்களை சபிப்பேன் என்றார் (ஆதி 12 : 3). சாபம் நீக்கப் படுதல் : மனுக்குலம் சாபம் நீங்கி சுகமாய் நீடித்து வாழ வேண்டும் என்பது சிருஷ்டிக் கர்த்தாவின் விருப்பம். அது சீக்கிரத்தில் நடைபெற வேண்டும் என்றும் விரும்புகிறார். அதற்குண்டான ஆலோசனைகளையும், வழிகளையும் காண்பிக்கிறார் (ஆதி 8 : 21), கிறிஸ்து சாபத்தை தொலைத்தார் பாவத்தை மாத்திரமல்ல சாபத்தையும் கூட. மரத்திலே தூக்கியட்ட எவனும் சரிக்ஷ்யட்டவன் என்று எழுதியிருக்கிறாய் கிறிஸ்து நமக்காக சாயமாகி, நியாயப் பிரமாணத்தின் சாபத்திற்கு நம்மை நீங்கலாக்கி மீட்டுக் கொண்டார்.

தூய வேதாகமத்தை நிறைவு செய்யும் கடைசி புத்தகத்தின் கடைசி அத்தியாயம் வெளி 22 : 3ல் இனி ஒரு சாபமுமிராது என்கிற செய்தி மிக அழகாக வேதாகமத்தை நிறைவு செய்யக் கூடியதாக உள்ளது. இது பரலோக்கத்திற்குரிய செய்தி வெளி 22 : அதிகாரம் முழுவதும் வாசியுங்கள். சிந்தியுங்கள்.



பொருள் : கர்த்தருக்குப் பயப்படுதலை அடிப்படையாகக் கொண்ட ஞானத்தின் வார்த்தைகள்.

ஆக்கியோன் : சாலொமோன்

காலம் : ஏறக்குறைய 971 - 931 கி.மு.

திட்டவரைக் குறிப்பு :

நீதிமொழிகள் பல தலைப்புகளின் மத்தியில் அரசோடும், பொருளாதாரத் தோடும், குடும்ப வாழ்வோடும், சமயத்தோடும், நீதிநெறிகளோடும் இடைபடுகிறது. இதனுடைய மையக்கருத்து தெளிவாயுள்ளது. கர்த்தருக்கடுத்த பக்தியுடனும் பயத்துடன் வாழ்தல். கர்த்தருக்குப் பயப்படுதல் ஜீவனுக்கேதுவானது. மற்றவையெல்லாம் மரணத்திற்கு உத்தரவாதமளிக்கிறது (1-31)

சிறப்புச் செய்தி :

"கர்த்தருக்குப் பயப்படுதலே ஞானத்தின் ஆரம்பம்; மூடர் ஞானத்தையும் போதகத்தையும் அசுட்டை பண்ணுகிறார்கள்."

வரலாற்று பின்னணி :

ஞானமுள்ள மொழிகளால் வாலிபருக்கு ஞானத்தையும், சரியான வாழ்க்கையையும் குறித்துப் போதிப்பதற்காக 'காலத்தை வென்ற ஞானத்தின்' ஒரு தொகுப்பை உருவாக்க வேண்டிய அவசியம்.

பொது அறிவுக் களஞ்சியம்

சர்வதேச தொழிலாளர் நிறுவனம் (ILO)

தலைமையகம் ஜெனிவா, 1919

ஏப்ரல் 11ல் உருவானது. முக்கிய

நோக்கங்கள் உழைப்பாளர்களின் தரத்தை

உயர்த்தப்பாடுபடுதல், அவர்களுடைய பொருளாதார, சமூக நலன்களுக்குப் பாடுபடுதல் முதலியன.



வேத அறிவுப் போட்டி எண் 30 ன் வினா கள்

- | | |
|--------------------------------|---------------------------------|
| 1. மோசே பார்வோனை - யாத். 10:29 | 6. அன்போடே - 1 கொ.16:14 |
| 2. யோவேல் - யோவே. 2:13 | 7. பெஸ்து - அப். 26:24 |
| 3. சாலொமோன் - பிர. 2:10 | 8. பிதாவின் - 1 யோ.2:15 |
| 4. ஆவியானவர் - எபே. 1:14 | 9. யோபு - யோபு 9:21 |
| 5. பிலேமோனுக்கு - பிலே. 19 | 10. கர்த்தருடைய - சங். 33:18,19 |

போட்டியாளர்கள் கவனத்திற்கு,

கீழ்க்கண்ட பத்து கேள்விகளுக்கும் விடைகளை உங்கள் சுயமுயற்சியினால் வேதாகமத்திலிருந்து கண்டுபிடித்து வசன ஆதாரத்துடன் 50 பைசா தபால் கார்டில் இம்மாதம் இறுதிக்குள் எமக்கு வந்து சேரும்படி எழுதி அனுப்பி வைக்க வேண்டும். 20 வயதிற்கு மேற்பட்டவர்கள் இப்போட்டியில் கலந்து கொள்ளலாம்.

Ref.No., உங்கள் பெயர், ஊர் மற்றும் தெளிவான முகவரியுடன் எழுதி அனுப்பவும்.

1. கர்த்தருடைய சமூகத்தில் பொல்லாப்புச் செய்த அந்த (இஸ்ரவேல்) சந்ததியெல்லாம் நிராமுலமாகும்படும் அவர்களை வனாந்தரத்திலே, எத்தனை வருஷம் அலையப்பண்ணினார்?
2. பிறன்மேல் பாவம் சுமராதபடிக்கு அவனை எப்படியும் என்ன செய்ய வேண்டும்?
3. இம்மட்டும் கர்த்தர் எங்களுக்கு உதவி செய்தார் என்று சொல்லி, அதற்கு எப்பெனேசர் என்று பேரிட்ட தீர்க்கத்தரிசி யார்?
4. வயிற்றுக்குப் போஜனமும் போஜனத்துக்கு வயிறும் ஏற்கும்; ஆனாலும் தேவன் இதையும் அதையும் என்ன செய்வார்?
5. தேவன் தெரிந்து கொண்டவர்கள்மேல் குற்றஞ்சாட்டுகிறவன் யார்? தேவனே அவர்களை எவர்களாக்குகிறவர்?
6. என் நீதியைக் கெட்டியாய்ப் பிடித்திருக்கிறேன்; அதை நான் விட்டு விடேன் என்ற தாசன் யார்?
7. உத்தமனாய் நடக்கிறவன் இரட்சிக்கப்படுவான்; மாறுபாடான இருவழியில் நடக்கிறவனோ அவற்றில் ஒன்றிலே என்னாவான்?
8. மெய்யான நீதியிலும் பரிசுத்தத்திலும் தேவனுடைய சாயலாகச் சிருஷ்டிக்கப்பட்ட யாரைத் தரித்துக் கொள்ளுங்கள்?
9. அவனவனுக்கு இன்னின்பபடி உத்தரவு சொல்ல வேண்டுமென்று நீங்கள் அறியும்படிக்கு, உங்கள் வசனம் எப்பொழுதும் எது பொருந்தினதாயும், எதால் சாரமேறினதாயுமிருக்க வேண்டும்?
10. தண்டில் சேவகப் பண்ணுகிற எவனும், தன்னைச் சேவகமெழுதிக் கொண்டவனுக்கு ஏற்றவனாயிருக்கும்படி எவ்வித அலுவல்களில் சிக்கிக் கொள்ள மாட்டான்?

நடப்புச் செய்திகள்

- ★ இந்தியாவின் அன்னிய செலாவணி கையிருப்பு தொடர்ந்து 18 வாரங்களாக அதிகரித்து வருகிறது.
- ★ தமிழகத்தில் அடுத்த இரண்டு ஆண்டுகளில் ஆறாம் வகுப்பு முதல் 12ம் வகுப்பு வரை பாடத்திட்டங்களை மாற்ற அரசு திட்டமிட்டு வருகிறது என்று தமிழகக் கல்வித்துறை செயலர். சி.வி. சங்கர் தெரிவித்துள்ளார்.
- ★ மனித குளோனிங் முறை நல்லதல்ல. இந்த முறையை அனுமதிக்கக் கூடாது என ஜனாதிபதி கலாம் தெரிவித்துள்ளார். குளோனிங் முறையில் முதன் முதலாக உருவாக்கப்பட்ட ஆடு 'டோலி' நுரையீரல் கோளாறால் இறந்து விட்டது. (ஆனால் தேவன் படைத்ததெல்லாம் நல்லவைகளாயிருக்கிறது.)
- ★ கொலம்பியா விண்வெளி விபத்துக்குள்ளானதில் இந்திய விண்வெளி வீராங்கனை கல்பனா சாவ்லா உட்பட ஏழு விண்வெளி வீரர்கள் பலியானார்கள். (இவர்கள் குடும்பங்களுக்காக ஜெபிப்போம்.)
- ★ ஆஸ்திரேலிய கிரிக்கெட் அணியின் சுழற்பந்து வீச்சாளர் ஷேன்வார்ட்னேவுக்கு சர்வதேச போட்டிகளில் விளையாட 12 மாதங்கள் தடை விதிக்கப்பட்டது.


Owned and published by B. Arjuna from 17.2.102D/5, Rajan Nagar, Battagundu - 624 202. and Printed by V.D. Thankachan at Novelty Press, 3. Dhanappa Mudali Street, Madurai-625 001. Editor : B. Arjuna.

சமீபகாலம் செரிந்து தேவையான ஆராய்ச்சி அய்யல் அனுமதிக்கிறோம்.



திருநெல்வேலி மாவட்டம்
17.2.102-D/5, ராஜன் நகர்
வத்தலக்குண்டு - 624 202.
திரைக்கல் மாவட்டம்
☎ : (04543) 263278

குடியமர்ந்திய - 624 212.
கொண்டகாளம் T.K.
திரைக்கல் மாவட்டம்
☎ : (04543) 263278



HEAR THE VOICE OF TRUTH ON RADIO SRILANKA ALL INDIA SERVICE

LANGUAGE	DAY'S	TIME	ADDRESS	SPEAKER
HINDI	Sunday Thursday	6.45 am 7.00 am	Box. 3815 New Delhi - 110 049	SUNNY DAVID
TELUGU	Sun, Mon Wed, Thu	2.00 pm 2.15 pm	Box. 80 Kakinada - 533 001	JOSHUA GOOTIAM
TAMIL	Mon, Tue, Wed, Thu, Fri	5.30 pm 5.45 pm	Box. 8405 Bangalore - 560 084	P.R. SWAMY
MALAYALAM	Friday	3.45 pm 4.00 pm	Sunny Mends Lane, Behind Sankari College, Thiruvandrum - 695 034	P.K. VARGHESE

Please write to these addresses for Bible Correspondence Course,
Magazines and other Christian Literature in Language
ALL OF THESE PROGRAMMES ARE SPONSORED BY THE CHURCH OF CHRIST

Registered with Registrar of Newspapers for India under No. TNMAM/2000/3529
Postal Registration No. TN/SR-164/2003-2005. Licensed to post without prepayment
License No. TN/M/P-25/SR/2003-2005. Posted at Battagundu Post Office on 10th March 2003.

Monthly Magazine FOR FREE DISTRIBUTION ONLY

To

From

Editor
THE WORD OF CHRIST
Post Box No.5,
Battagundu-624 202.

E-mail : battagunduchurchofchrist@rediffmail.com